



РЕПУБЛИКА МАКЕДОНИЈА
АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ

Република Македонија
Агенција за аудио и аудиовизуелни
медиумски услуги - СКОПЈЕ

ПИСМЕН ИЗВЕШТАЈ
ЗА ИЗВРШЕН ВОНРЕДЕН ПРОГРАМСКИ НАДЗОР

Примено:

Орг. единица	Број	Прилог	Вредност
11	6412	1	

ОПШТО ЗА НАДЗОРОТ:

Вонредниот програмски надзор во согласност со член 27 став 1, 2 и 4 и член 28 став 1, 2 и 3, а во врска со член 64 став 2, член 141 и член 143 од Законот за аудио и аудиовизуелни медиумски услуги („Службен весник на Република Македонија“ бр. 184/13, бр.13/14, бр.44/14, бр.101/14 и бр.132/14), е спроведен врз работата на операторот на јавни електронски комуникациски мрежи во Скопје, Трговско радиодифузно друштво Кабловска телевизија РОБИ ДООЕЛ Штип на ден 20.12.2014 година, од страна на службено лице од Агенцијата за аудио и аудиовизуелни медиумски услуги.

ВИД И ПРЕДМЕТ НА НАДЗОРОТ:

Вонреден програмски надзор е спроведен на следниве околности: кои програмски сервиси ги реемитува операторот, дали реемитува програмски сервиси за кои немаат потврда издадена од Агенцијата за аудио и аудиовизуелни медиумски услуги, дали реемитува програмски сервиси на домашни радиодифузери само во сервисната зона за која радиодифузерите ја имаат добиено дозволата за обезбедување на телевизиско еmitување, дали доколку реемитува програмски сервиси што се титлуваат на јазик различен од оригиналниот на тие сервиси има титлови на македонски јазик или на јазикот на заедницата која не е во мнозинство, а го зборуваат најмалку 20 отсто од граѓаните на Република Македонија, како и дали реемитува странски програмски сервиси спротивно на издадената дозвола за вршење на радиодифузна дејност од страна на надлежниот регулатор.

КОНСТАТАЦИИ:

При извршениот вонреден програмски надзор врз операторот, Трговско радиодифузно друштво Кабловска телевизија РОБИ ДООЕЛ Штип, на ден 20.12.2014 година, констатирано е дека овој оператор на подрачјето на Скопје, во рамките на аналогниот пакет го реемитува странскиот програмски сервис Minimax спротивно на дозволата за вршење на радиодифузна дејност издадена од страна на регулаторот од Република Чешка, односно наместо на романски јазик, рекламните спотови се еmitуваат на српски јазик.



РЕПУБЛИКА МАКЕДОНИЈА
АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ

ОПИС НА ПРЕКРШУВАЊЕТО:

Операторот на јавни електронски комуникациски мрежи, Трговското радиодифузно друштво Кабловска телевизија РОБИ ДООЕЛ Штип, на ден 20.12.2014 година, за своите претплатници во рамките на аналогниот пакет го реемитуваше странскиот програмски сервис Minimax спротивно на дозволата за вршење на радиодифузна дејност издадена од страна на регулаторот од Република Чешка, односно заместо на романски јазик, рекламните спотови се емитуваат на српски јазик, со што постапи спротивно на член 141 од Законот за аудио и аудиовизуелни медиумски услуги („Службен весник на Република Македонија“ бр.184/13, бр.13/14, бр.44/14, 101/14 и 132/14).

ПРЕДЛОГ МЕРКИ:

1. На Трговско радиодифузно друштво Кабловска телевизија РОБИ ДООЕЛ Штип, согласно член 141 став 13 од Законот за аудио и аудиовизуелни медиумски услуги („Службен весник на Република Македонија“ бр.184/13, бр.13/14, бр.44/14, 101/14 и 132/14), да му се издаде решение со кое ќе му се наложи веднаш да го исклучи реемитувањето на странскиот програмски сервис Minimax.
2. По издавањето на решение со кое ќе се наложи исклучување на програмскиот сервис да се направи контролен надзор врз работата на операторот на јавна електронска комуникациска мрежа, Трговско радиодифузно друштво Кабловска телевизија РОБИ ДООЕЛ Штип, со цел да се утврди дали истиот постапил по таквото решение упатено од Агенцијата за аудио и аудиовизуелни медиумски услуги. Во спротивно Агенцијата да поведе прекршочна постапка против овој оператор.

Контролниот надзор да се изврши по уреден прием на решението од страна на операторот Трговско радиодифузно друштво Кабловска телевизија РОБИ ДООЕЛ Штип.

3. Решението од точка 1 да се достави до Агенцијата за електронски комуникации на Република Македонија.